

**Tsawra myit hte nhtoi hta hkawm sa ai Kārai a kāsha ni**

Htina Chyum daw; Ehp 1:5, 9, 5:1-14, 1Yhn.4:8, 16, 1:5

- I. Kārai Kāsang a awng shārawng ai lam gaw māsha hte lāngai sha byin na mātu hte māsha hpe nawku hkam Baw shāra hta nrai, asak hte mābyin māsa hta Mādu hte bung wa shāngun na mātu rai nga ai-Ehp 1:5, 9.**
- II. Kārai Kāsang a kāsha ni hku nna anhtē gaw Kārai Kāsang kaw nna shāngai wa nna, Kārai Kāsang a asak hte mābyin māsa hpe mādu lu let, Kārai Kāsang a nli ginsai hte seng ai Kārai-Māsha ni rai lu ga ai- 5:1, 1Yhn 3:1, Yhn 1:12-13.**
  - A. Kārai Kāsang gaw anhtē a jet ai Kāwa rai nna, anhtē gaw Mādu a jet ai kāsha ni rai nga ai-1Yhn 3:1, Ehp 5:1.
  - B. Ninggawn tawa hta kāba dik htum- mau hpa lam gaw shinggyim mābyin ni māhtang Kārai Kāsang a jaw ē, shāngai hkrum lu nna, Yubak māsha ni gaw Kārai a kāsha ni byin wa lu ai lam rai nga ai -1Yhn 3:1, 9, 4:7, 5:1, 4, 18, Yhn 1:12-13.
  - C. Daw zawn re ai mau hpa Kārai hte seng ai shāngai hkrum ai lam kaw nna anhtē gaw anhtē a mābyin kăta de nli gat da ai Kārai hte seng ai nli hku nna Kārai hte seng ai asak, htani htana asak hpe hkap la lu ga ai - 1Yhn 1:2, 3:9.
  - D. Anhtē gaw Kārai asak hte shāngai hkrum nna, Kārai asak hpe mādu da sai mājaw, Kārai kāsha ni rai nga ai anhtē gaw Kārai hte seng ai mārāi hkum ni rai ga ai- 5:11-13, 3:1, 10.
  - E. Kārai Kāsang ē shāngai hkrum ai ni hku nna anhtē hta ē Kārai asak sha n-ga, Kārai a mābyin māsa mung nga ai- 2Pet 1:4.
  - F. Anhtē gaw Kārai Kāsang a asak hte mābyin māsa nga ai Kārai a kāsha ni rai nga ai mājaw, anhtē gaw Kārai Kāsang a samnang ai ni tai lu ga ai- Ehp 5:1.
  - G. Kāwa a asak hte mābyin māsa nga ai Kāwa a kāsha ni hku nna anhtē gaw anhtē a Wa kup tsup nga ai hte mären kup tsup nga lu ga ai- Mat 5:48.
- III. Anhtē gaw Tsawra myit hte nhtoi hku nna Kārai Kāsang hpe chye chyap let, hkrum kădup hkam sha ra ai- 1Yhn 4:8, 16, 1:5.**
  - A. Tsawra myit hte nhtoi gaw teng sha nga yang Kārai Kāsang nan rai nga ai. Dai ni gaw Kārai Kāsang a *rai nga ai lam*, hte Mādu a akri namta rai nga ai- 4:8, 1:5.
  - B. Lāngai Yawhan lăika hta Kārai Kāsang gaw nhtoi rai nga ai lam (kăji 5) hte dai hpang Kārai Kāsang gaw tsawra myit rai nga ai lam tsun da ai (4:8, 16).
  - C. Kārai Kāsang a akri namta a mābyin māsa hku nna tsawra myit gaw Chyeju a dăju rai nna, Kārai Kāsang dandawng ai lam a mābyin māsa hku nna nhtoi gaw tengman ai lam a dăju rai nga ai.
  - D. Kārai hte seng ai Tsawra myit gaw anhtē hpang de du wa ai shăloi, dai gaw chyeju byin wa nna, Kārai hte seng ai nhtoi gaw anhtē a ntsa hta htoi tu ai shăloi, dai gaw teng man ai lam byin wa ai.
- IV. Kārai a kāsha ni hku nna anhtē gaw tsawra myit hte nhtoi hta hkawm sa ra ai- Ehp 5:2, 8.**
  - A. Chyeju hte teng man ai lam gaw 4:17-32 hta rawng ai mādung dat mābyin māsa ni rai nga ai mājaw, tsawra myit hte nhtoi gaw 5:1-33 hta rawng ai Pawlu shădum shăhprang ai lam ni a mādung dat mābyin māsa ni rai nga ai.
    1. Chyeju gaw tsawra myit a hkum dan dawn lam rai nna, Tsawra myit gaw chyēju a dăju rai nga ai. Teng man ai lam gaw nhtoi a hpaw hpyan dan ai lam rai nna, nhtoi gaw teng man ai lam a npawt nhpang rai nga ai- 1Yhn 4:8, 1:5.
    2. Tsawra myit gaw Kārai Kāsang a kăta daw dat hkum tawng rai nna, nhtoi gaw Kārai Kāsang a dan dawng ai dat mābyin māsa rai nga ai. Kārai Kāsang a kăta daw tsawra myit gaw ahtawk hkam sha lu ai rai nna, Kārai Kāsang a shinggan daw nhtoi gaw mu lu ai.
    3. Kārai Kāsang a kāsha ni hku nna anhtē a shăni shăgu na hkawm sa ai lam gaw Kārai Kāsang a tsawra myit dat hkum tawng hte Kārai Kāsang a htoi tu ai dat mābyin māsa lăhkawng yan hte măhkri shawn gum hpawn da ai lam nga ra ai. Dai gaw anhtē hkawm sa ai lam a kăta daw dăju npawt rai ging ai.
  - B. “Hkristu gaw nanhtē hpe tsawra ai hte, manam pyaw ai bat tai hkra, Kārai Kāsang kaw lahkān lahka hte shagu hkungga, shi hkum hpe di nna, nanhtē a matu mārā nawng kau ya ai hte mären, nanhtē mung tsawra ai hta hkawm nga mu”- Ehp 5:2.
    1. Tsawra myit hta hkawm nga na mātu ngu ai gaw Kārai Kāsang hte hku hkau ai lam hta hkawm sa na mātu rai nga ai- mādun; 1Yhn 3:1.

- a. Kāwa Kārai a myi man hta anhtē gaw tsawra myit a dan dawng lam rai nga ai Chyeju hpe kābu gāra lu ai sha n-ga, tsawra myit hpe mung kābu gāra lu ai.
  - b. Anhtē nhtoi shāgu hkawm sa ai lam hta anhtē gaw Wa a pri nem ai tsawra myit hta hkau chyap chyap let asak hkrung nga ai mājaw, anhtē gaw anhtē Wa a hkam sha ai lam hpe dingyang ahkyak tawn da ra ai.
2. Ehpesu laika a bandung gaw anhtē hpe Kārai a kāta daw dat hkum tawng rai nga ai tsawra myit kāta de shāga woi wa na mātu rai nga ai. Shing rai yang she, anhtē gaw Kārai hte seng ai tsawra myit a dwi sau ai lam hta Mādu a myi man hpe kābu gāra lu na rai nna, dai hku nna Hkristu gālaw lai ai zawn sha, anhtē gaw kāga ni hpe mung tsawra wa lu na rai nga ai- 5:25.
    - a. Tsawra myit a māsa lam hte gaiwang hta anhtē gaw Kārai Kāsang a man hta sang sang a lam nga lu na mātu hte māra shāgun nhkrum na mātu māra, Kārai Kāsang hte ing shang hpring tsup nga ga ai- 1:4.
    - b. Gawgap ai lam a mātu gālu kāba wa ai lam hte npawt jähkrat ai lam nga lu na mātu anhtē ru jung nga ai tsawra myit gaw tatut re ai lādat hta anhtē chyēna lu nna, hkrum kādup hkam sha lu ai Kārai hte seng ai tsawra myit rai nga ai- 3:17.
    - c. Hkristu nan rai nga ai Hkristu a tsawra myit gaw shādawn nlu, tinang a nyan hte nchye lu ai, tim anhtē gaw dai hpe hkrum kādup hkam sha ai a mārang ē chyel lu ai- kǎji 19.
    - d. Hkristu hta ē rawng ai Kārai a tsawra myit hta anhtē gaw tengman ai lam hpe jum da ga ai, dai gaw Hkristu hte Mādu a Hkumhkrang hpe jum da ai rai nga ai-4:15.
    - e. Hkristu a Hkumhkrang gaw tinang nan hpe tsawra myit hta gawgap da ai. Tsawra myit gaw Hkristu a Hkumhkrang gawgap ai lam a mātu māra, anhtē lāma ma byin lu na mātu hte lāma ma hpe gālaw lu na mātu māra grau htum dik ai Lam rai nga ai- kǎji 16, 1Ko 12:31.
    - f. Sawt ai lam n nga -Mādu Kārai hpe tsawra ai ngu ai gaw Ehpesu laika hta hpaw mādun da ai sawt ai lam n nga ai yawng hku nan, hpan da ai lam ningnan hta, Mādu hpang tsawra na mātu hpe tsun māyu ai- Ehp 6:24.
  3. Kārai Kāsang gaw tsawra myit rai nga ai mājaw, Kārai a nli ginsai byin wa na mātu ningnan shangai hkrum ai ni hku nna Kārai a kāsha ni rai nga ai anhtē gaw tsawra myit byin wa ra ai. Anhtē gaw asak hte mābyin māsa hta kārai byin wa ai mājaw, anhtē mung tsawra myit byin ra ai- 1Yhn 5:8.
- C. “Kāning rai nme law, nanhtē shawng ē nsin mak rai nga myit ti mung, ya gaw dai Mādu hta ē, nhtoi rai nga myit dai”- Ehp 5:8.
1. Kārai Kāsang gaw nhtoi rai nga ai mājaw, Kārai a kāsha ni rai nga ai anhtē gaw nhtoi a kāsha ni rai nga ai- 1Yhn 1:5, Ehp 5:8, Yhn 12:36.
  2. Anhtē gaw nhtoi a kāsha ni rai nga ai sha n-ga- anhtē nan mung nhtoi rai nga ai. Anhtē gaw Mādu Kārai hta Kārai Kāsang hte lāngai sha rai nga ai mājaw anhtē gaw nhtoi rai ga ai- Mat 5:14, 1Yhn 1:5.
  3. Anhtē gaw nhtoi hta nga nga ai shāloi, anhtē gaw jaw ai hte shut ai shingwang a shinggan māga hta rai ga ai- kǎji 7.
  4. Anhtē gaw nhtoi a kāsha ni zawn hkawm sa ai rai yang, anhtē gaw Ehp 5:9 hta hpaw mādun da zawn asi si wa na rai nga ai.
    - a. Nhtoi a asi gaw mābyin māsa hta hkrak kāja nna, lam yan hta dingman let, dandawng ai lam hta tengman ai, dai hku nna Kārai Kāsang gaw anhtē ni a shāni shāgu na hkawm sa ai lam a tengman ai lam hku nna dandawng hpaw mādun ai hkrum lu na rai nga ai.
    - b. Nhtoi a asi māhtang mai kāja ai lam, dinghpring ai lam hte tengman ai lam hta nga nga ai gaw Māsum Lāngai Kārai hte mātut mǎhkai nga ai mājaw rai nga ai.
      - (1) Mai kāja ai lam hku nna Kāwa Kārai gaw nhtoi asi a mābyin māsa rai nga ai. Dai mājaw kǎji 9 hta rawng ai mai kāja ai lam gaw Kāwa Kārai hpe mādi mādun ai- Mat 19:17.
      - (2) Dinghpring ai lam gaw Kāsha Kārai hpe mādi mādun ai. Hpa mājaw nga yang Hkristu gaw Kārai Kāsang a dinghpring ai lam yan hku nan Kārai Kāsang a yaw shātawng shāda lam hpe hpring tsup shāgun na mātu yu sa wa ai mājaw rai nga ai- Rom 5:17-18, 21.
      - (3) Nhtoi asi a dandawng ai lam rai nga ai Teng man ai lam gaw Wēnyi Kārai hpe mādi mādun ai, hpa mājaw nga yang Mādu gaw teng man ai lam a Wēnyi rai nga ai- Yhn 14:17, 16:13.
    - c. Nhtoi a kāsha ni hku nna anhtē hkawm sa nga ai sakse hpe dai zawn re ai asi si ai lam hta ē mu lu ga ai.